

Ganesha Kavacham

ēṣōti chapalō daityān bālyēpi nāśayatyahō □
agre kiṃ karma kartēti na jānē munisattama □ 1 □

daityā nānāvidhā duṣṭāssādhu dēvadrumaḥ khalāḥ □
atōsya kaṇṭhē kiñchittyam rakṣāṃ sambaddhumarhasi □ 2 □

dhyāyēt simhagataṃ vināyakamamum digbāhu mādyē yugē
trētāyām tu mayūra vāhanamamum ṣaḍbāhukaṃ siddhidam □ 1
dvāparētu gajānanam yugabhujam raktāṅgarāgam vibhum turyē
tu dvibhujam sitāṅgaruchiram sarvārthadam sarvadā □ 3 □

vināyaka śśikhāmpātu paramātmā parātparaḥ □
atisundara kāyastu mastakaṃ sumahōtkataḥ □ 4 □

lalāṭam kaśyapaḥ pātu bhrūyugam tu mahōdaraḥ □
nayanē bālachandrastu gajāsyastyōṣṭha pallavau □ 5 □

jihvām pātu gajakrīḍaśchubukaṃ girijāsutaḥ □
vāchaṃ vināyakaḥ pātu dantān rakṣatu durmukhaḥ □ 6 □

śravaṇau pāśapāṇistu nāsikāṃ chintitārthadaḥ □
gaṇēśastu mukhaṃ pātu kaṇṭham pātu gaṇādhipaḥ □ 7 □

skandhau pātu gajaskandhaḥ stanē vighnavināśanaḥ □
hṛdayaṃ gaṇanāthastu hērambō jaṭharam mahān □ 8 □

dharādharāḥ pātu pārśvau pṛṣṭham vighnaharaśśubhaḥ □
liṅgaṃ guhyaṃ sadā pātu vakratuṇḍō mahābalaḥ □ 9 □

gajakrīḍō jānu jaṅghō ūrū maṅgaḷakīrtimān □
ēkadantō mahābuddhiḥ pādau gulphau sadāvatu □ 10 □

kṣipra prasādanō bāhu pāṇī āśāprapūrakaḥ □
aṅguḷīścha nakhān pātu padmahastō rināśanaḥ □ 11 □

sarvāṅgāni mayūrēśō viśvavyāpī sadāvatu □
anuktamapi yat sthānam dhūmakētuḥ sadāvatu □ 12 □

āmōdastvagrataḥ pātu pramōdaḥ prṣṭhatōvatu □
prāchyāṃ rakṣatu buddhīśa āgnēyyāṃ siddhidāyakaḥ □ 13 □

dakṣiṇasyāmumāputrō naiṛtyāṃ tu gaṇēśvaraḥ □
pratīchyāṃ vighnahartā vyādvāyavyāṃ gajakarṇakaḥ □ 14 □

kaubēryāṃ nidhipaḥ pāyādīśānyāviśanandanaḥ □
divāvyādēkadanta stu rātrau sandhyāsu yaḥvighnahṛt □ 15 □

rākṣasāsura bētāḷa graha bhūta piśāchataḥ □
pāśāṅkuśadharāḥ pātu rajassattvatamassmṛtiḥ □ 16 □

jñānaṃ dharmāṃ cha lakṣmī cha lajjāṃ kīrtiṃ tathā kulam □ ī
vapurdhanaṃ cha dhānyaṃ cha gṛhaṃ dārāssutānsakhīn □ 17 □

sarvāyudha dharaḥ pautrān mayūrēśō vatāt sadā □
kapilō jānukaṃ pātu gajāśvān vikaṭōvatu □ 18 □

bhūrjapatrē likhitvēdaṃ yaḥ kaṇṭhē dhārayēt sudhīḥ □
na bhayaṃ jāyatē tasya yakṣa rakṣaḥ piśāchataḥ □ 19 □

trisanthyaṃ japatē yastu vajrasāra tanurbhavēt □
yātrākālē paṭhēdyastu nirvighnēna phalaṃ labhēt □ 20 □

yuddhakālē paṭhēdyastu vijayaṃ chāpnuyāddhruvam □
māraṇōchchāṭanākarṣa stambha mōhana karmaṇi □ 21 □

saptavāraṃ japēdētaddanānāmēkaviṃśatiḥ □
tattatphalamavāpnōti sādhakō nātra saṃśayaḥ □ 22 □

ēkaviṃśativāraṃ cha paṭhēttāvaddināni yaḥ □
kārāgrhagataṃ sadyō rājñāvadhyāṃ cha mōchayōt □ 23 □

rājadarśana vēlāyāṃ paṭhēdētāt trivārataḥ □
sa rājānaṃ vaśaṃ nītvā prakṛtīścha sabhāṃ jayēt □ 24 □

idaṃ gaṇēśakavachaṃ kaśyapēna saviritam □
mudgalāya cha tē nātha māṇḍavyāya maharṣayē □ 25 □

mahyaṃ sa prāha kṛpayā kavachaṃ sarva siddhidam □
na dēyaṃ bhaktihīnāya dēyaṃ śraddhāvatē śubham □ 26 □

anēnāsya kṛtā rakṣā na bādhāsya bhavēt vyāchit □
rākṣasāsura bētāḷa daitya dānava sambhavāḥ □ 27 □

□ iti śrī gaṇēśapurāṇē śrī gaṇēśa kavachaṃ sampūrṇam □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org